



நவம்பர் - 06

## TNPSC துளிகள்

- ❖ இந்திய ஆடவர் கிரிக்கெட் அணியின் புதிய தலைமைப் பயிற்சியாளராக ராகுல் டிராவிட் நியமிக்கப்பட்டுள்ளார்.
  - இந்தியாவிற்கான கிரிக்கெட் கட்டுப்பாட்டு வாரியத்தின் கிரிக்கெட் ஆலோசகக் குழுவினால் இவர் நியமிக்கப்பட்டார்.
- ❖ அமெரிக்க நோய்த் தடுப்பு மையமானது, அமெரிக்காவில் 5 முதல் 11 வயதிற்குட்பட்ட குழந்தைகளுக்கு பைசர் தடுப்பு மருந்தினைச் செலுத்துவதற்கு அதிகாரப்பூர்வமாக அங்கீகாரம் வழங்கியுள்ளது.
  - அமெரிக்காவில் 12 வயதிற்குட்பட்ட குழந்தைகளுக்கு வழங்கப்பட உள்ள முதல் கோவிட்-19 தடுப்பூசி இதுவாகும்.
- ❖ ஐம்மு & காஷ்மீர் ஒன்றியப் பிரதேச அரசானது காட்டுக் கோழியினை (Kalij Pheasant) தனது அரசுப் பறவையாக அறிவித்துள்ளது.
  - ஹங்குல் (காஷ்மீர் மான்) எனும் விலங்கானது தொடர்ந்து ஐம்மு & காஷ்மீரின் அரசு விலங்காக திகழும்.
- ❖ நாசாவின் செவ்வாய்க் கிரக உலாவிக் கலமான பெர்சீவரன்ஸ் சூரிய இணைவின் மறைவிலிருந்து வெளியேறி அந்தச் செங்கோளின் மீது தனது பணியை மீண்டும் தொடங்கியுள்ளது.
  - சூரிய இணைவு எனப்படும் இந்த இணைவு ஏற்படும் போது புவியிலிருந்துச் செவ்வாய்க்கு அனுப்பப்படும் கட்டளைகள் சூரியனால் சிதைக்கப்படும்.

## தேசியச் செய்திகள்

### ஐம்மு & காஷ்மீரில் தீவிரவாத எதிர்ப்பு அமைப்பு

- ❖ ஐம்மு & காஷ்மீர் அரசானது, அப்பகுதியில் தீவிரவாதம் தொடர்பான வழக்குகளின் விசாரணைகளை விரைவாகவும் பயனுள்ள வகையிலும் மேற்கொள்வதற்காக ஒரு புதிய மாநிலப் புலனாய்வு முகமையை நிறுவிியுள்ளது.
- ❖ இந்த முகமையானது தேசியப் புலனாய்வு முகமை மற்றும் இதர மத்திய முகமைகளுடன் இணைந்து செயல்படும் ஒரு முதன்மை அமைப்பாக இருக்கும்.
- ❖ CID பிரிவின் தலைவர் இந்த முகமையின் பதவிசார் இயக்குநராக செயல்படுவார்.

### கங்கை வரைபடம்

- ❖ கஜேந்திர சிங் சேகாவாத் "கங்கை வரைபடம்: கடந்த காலத்தின் நதி" என்பதை வெளியிட்டார்.
- ❖ இது உத்தரப் பிரதேசத்திலுள்ள கான்பூரின் இந்திய தொழில்நுட்பக் கல்விக்கழகத்தின் பேராசிரியர் ராஜிவ் சின்ஹா என்பவரால் உருவாக்கப்பட்டது.
- ❖ இது கடந்த 50 - 60 ஆண்டுகளில் கங்கை நதியில் ஏற்பட்ட மாற்றங்கள் பற்றி ஆவணப் படுத்தச் செய்கிறது.

## பாஷா சங்கம் முன்னெடுப்பு

- ❖ மத்தியக் கல்வி மற்றும் திறன் மேம்பாட்டுத் துறை அமைச்சர் தர்மேந்திர பிரதான் பள்ளிகளுக்கான 'பாஷா சங்கம் முன்னெடுப்பு', 'பாஷா சங்கம் செயலி' மற்றும் 'ஏக் பாரத் ஷ்ரேஷ்தா பாரத்' விநாடி-வினா செயலி ஆகியவற்றை வெளியிட்டார்.
- ❖ 2020 ஆம் ஆண்டு தேசியக் கல்விக் கொள்கையின் செயல்பாட்டு நிரல்களின்படி, மாணவர்கள் தங்கள் தாய்மொழியினைத் தவிர்த்து இதர இந்திய மொழிகளிலும் அடிப்படையான உரையாடல் புலமையைப் பெறச்செய்வதே இதன் நோக்கமாகும்.
- ❖ இது 'ராஷ்டிரிய ஏக்தா திவாஸ்' என்ற நிகழ்வின் போது தொடங்கப்பட்டது.



## சர்வதேசச் செய்திகள்

### உலகளாவிய மீத்தேன் உறுதிமொழி



- ❖ உலகளாவிய மீத்தேன் உறுதிமொழியானது ஸ்காட்லாந்தின் கிளாஸ்கோ நகரில் நடைபெற்ற ஐக்கிய நாடுகளின் 26வது பங்குதாரர்கள் பருவநிலை மாநாட்டின் போது வெளியிடப்பட்டது.

- ❖ இந்த உறுதிமொழியானது அமெரிக்கா மற்றும் ஐரோப்பிய ஒன்றியம் ஆகியவை இணைந்து மேற்கொண்ட ஒரு முயற்சியாகும்.
- ❖ இந்த உறுதிமொழியானது மீத்தேன் உமிழ்வின் அளவினை 2020 ஆம் ஆண்டு அளவை விட 2030 ஆம் ஆண்டுக்குள் 30% வரை குறைக்கும் நோக்கத்துடன் அறிவிக்கப்பட்டு உள்ளது.
- ❖ இந்த உறுதிமொழியானது வளிமண்டலத்தில் மீத்தேன் 2வது மிகுதியான பசுமை இல்ல வாயுவாகத் திகழ்வதால் மிகவும் முக்கியமானதாகும்.

### ஒரு சூரியன், ஓர் உலகம், ஒரு கட்டமைப்பு



- ❖ பிரதமர் நரேந்திர மோடி மற்றும் பிரிட்டின் பிரதமர் போரிஸ் ஜான்சன் ஆகியோர் இணைந்து ஸ்காட்லாந்தின் கிளாஸ்கோ நகரில் நடைபெற்ற 26வது பங்குதாரர்கள் பருவநிலை மாநாட்டில் "ஒரு சூரியன், ஓர் உலகம், ஒரு கட்டமைப்பு" என்ற முன்னெடுப்பினைத் தொடங்கி உள்ளனர்.
- ❖ இந்தத் திட்டமானது உலகம் முழுவதும் சூரிய ஆற்றலை விநியோகிப்பதற்காக "நாடுகளுக்கிடையேயான தேசிய மின்சாரக் கட்டமைப்பினை" அமைப்பதற்கு என்று உருவாக்கப்பட்டதாகும்.
- ❖ இந்தத் திட்டத்தின் பின்னணியிலுள்ள நோக்கமானது "The Sun Never Sets" என்பதாகும்.
- ❖ சூரிய ஒளி ஆற்றலின் சவால்களைச் சமாளிப்பதில் இந்த திட்டமானது பயன்படுத்தப்படும்.

### கிளாஸ்கோ நகரில் வினிஷா உமாசங்கர்

- ❖ தமிழ்நாட்டைச் சேர்ந்த வினிஷா உமாசங்கர் சமீபத்தில் ஸ்காட்லாந்தின் கிளாஸ்கோ நகரில் நடைபெற்ற 26வது ஐ.நா. பருவநிலை மாற்றப் பங்குதாரர்கள் மாநாட்டின் ஒரு பகுதியாக நடைபெற்றச் சந்திப்பில் தூய ஆற்றல் பற்றி பேசினார்.
- ❖ இந்தச் சந்திப்பானது தூய தொழில்நுட்பம் மற்றும் கண்டுபிடிப்பு பற்றி விவாதித்தது.
- ❖ பருவநிலை மாற்றத்தைச் சமாளிப்பது குறித்த நடவடிக்கையில் பேசுவதை நிறுத்தி விட்டு உடனடியாகச் செயல்பட தொடங்குமாறு அவர் உலகத் தலைவர்கள், வர்த்தக தலைவர்கள், சர்வதேச அமைப்புகள் மற்றும் சமூக அமைப்புகளை வலியுறுத்தினார்.
- ❖ வெற்று வாக்குறுதிகளை அளித்து அவற்றை நிறைவேற்றத் தவறிய தலைவர்கள் மீது இளைஞர்கள் கோபமும் விரக்தியும் அடைவதற்கு அனைத்துக் காரணங்களும்

இருப்பதாகவும் அவர் குறிப்பிட்டுள்ளார்.



### டெசர்ட் வாரியர் பயிற்சி

- ❖ டெசர்ட் வாரியர் என்பது இந்தியா மற்றும் எகிப்து ஆகிய நாடுகளுக்கு இடையேயான ஒரு இருதரப்பு இராணுவப் பயிற்சியாகும்.
- ❖ இது அந்த நாடுகளின் விமானப்படைகளுக்கிடையே நடத்தப் பெறும் பயிற்சி ஆகும்.
- ❖ இது எகிப்து நாட்டிலுள்ள எல் பெரிகாட் வான்ப்படைத் தளத்தில் நடத்தப் பட்டது.

### உபரி ஆற்றலை விற்பனை செய்யும் நேபாளம்

- ❖ நேபாள அரசு உபரி மின்சாரத்தை இந்தியச் சந்தையில் விற்பனை செய்ய இந்தியா அனுமதி வழங்கியுள்ளது.
- ❖ நேபாளத்திடமிருந்து இந்தியா மின்சாரம் வாங்குவது இதுவே முதல்முறையாகும்.
- ❖ 39 MW திறன் மின்சாரத்தினை இந்திய ஆற்றல் பரிமாற்ற நிறுவனத்திடம் விற்பனை செய்வதற்கு மத்திய மின்சார ஆணையமானது நேபாளத்திற்கு அனுமதி வழங்கியது.
- ❖ இவை 24 MW திரிகூலி நீர்மின் நிலையம் மற்றும் 15 MW வேதிகாட் நீர்மின் நிலையம் ஆகியவற்றால் உற்பத்தி செய்யப்படும்.
- ❖ அந்த இரண்டு நீர்மின் நிலையங்களும் இந்தியாவின் உதவியுடன் உருவாக்கப்பட்டன.

## பொருளாதாரச் செய்திகள்

### பந்தன் வங்கி

- ❖ இந்திய ரிசர்வ் வங்கியானது தற்போது அரசு வணிகத்தை நடத்துவதற்கு என்று பந்தன் வங்கியை தனது முகமை வங்கியாக நியமித்துள்ளது.
- ❖ பந்தன் வங்கியானது இந்திய ரிசர்வ் வங்கியின் முகமை வங்கியாக நியமிக்கப் பட்டு உள்ள மற்ற தனியார் வங்கிகளுடன் இணைந்துள்ளது.
- ❖ GST, VAT மற்றும் மாநில வரி வசூல் தொடர்பான பரிவர்த்தனைகளை கையாள்வதற்கு

பந்தன் வங்கிக்கு தற்போது அங்கீகாரம் வழங்கப்படும்.



## அறிவியல் மற்றும் தொழில்நுட்பச்செய்திகள்

### குவாங்மு



- ❖ சீன நாடானது குவாங்மு எனப்படும் ஒரு புவி அறிவியல் செயற்கைக் கோளினை விண்ணில் ஏவியுள்ளது.
- ❖ இது வடக்கு சான்ஷி மாகாணத்தில் உள்ள தாயூவான் எனும் செயற்கைக்கோள் ஏவுதள மையத்திலிருந்து விண்ணில் ஏவப்பட்டது.
- ❖ லாங்க் மார்ச்-6 தாங்கி எனும் ராக்கெட் மூலம் விண்ணிற்கு ஏவப்பட்ட செயற்கைக் கோளானது அதன் திட்டமிடப்பட்ட சுற்று வட்டப்பாதையில் நுழைந்துள்ளது.

- ❖ இது நிலையான மேம்பாட்டிற்காக ஐ.நா. விதித்த 2030 செயல்பாட்டு நிரலைப் பூர்த்தி செய்வதற்கான உலகின் முதலாவது விண்வெளி அறிவியல் செயற்கைக்கோளாகும்.

## மாநிலச் செய்திகள்

### ஜனசேவகா திட்டம்

- ❖ ஜனசேவகா திட்டமானது கர்நாடக அரசினால் தொடங்கப்பட்டது.
- ❖ இத்திட்டமானது மாநில அரசின் 56 சேவைகளை மக்களின் வீடு தேடி வழங்குவதை நோக்கமாகக் கொண்டதாகும்.
- ❖ இத்திட்டத்தின் கீழ் சொத்துச் சான்றிதழ், சாதிச் சான்றிதழ் மற்றும் விதவை ஓய்வூதியப் பயன்கள் போன்ற பல சேவைகள் வீடு தேடி வழங்கப்படும்.



### பெரிய அளவிலான மாலிக் அன்ஹைட்ரைடு ஆலை



- ❖ அரசிற்குச் சொந்தமான இந்தியன் ஆயில் கார்ப்பரேசன் நிறுவனமானது ஹரியானாவிலுள்ள தனது பானிபட் சுத்திகரிப்பு நிலையம் மற்றும் பெட்ரோலிய வளாகத்தில் இந்தியாவிலேயே முதல் முறையாக ஒரு பெரிய அளவிலான மாலிக் அன்ஹைட்ரைடு ஆலையினை (Maleic Anhydride Plant) நிறுவ உள்ளது.

- ❖ இது மதிப்புக் கூட்டப்பட்ட வேதிப் பொருட்களை தயாரிப்பதற்கான ஆலையாகும்.
- ❖ இந்த ஆலையானது ஆண்டுக்கு 1,20,000 டன்கள் அளவில் மாலிக் அன்ஹைட்ரைடை உற்பத்தி செய்யும் வகையில் நிறுவப்பட உள்ளது.
- ❖ பாலியஸ்டர் ரெசின்கள் மற்றும் மேற்பரப்புப் பூச்சுகளுக்கான பிளாஸ்டிசைசர்ஸ், வேளாண் வேதிப் பொருட்கள் மற்றும் உயவுப் பொருட்கள் போன்ற சிறப்புத் தயாரிப்புகளைத் தயாரிக்க இது பயன்படுத்தப்படும்.

## பிரபலமானவர்கள், விருதுகள், மற்றும் நிகழ்வுகள்

### கின்னஸ் புத்தகம் - லெப்டினட் கர்னல் பாரத் பன்னு



- ❖ லெப்டினட் கர்னல் பாரத் பன்னு குஜராத் முதல் அருணாச்சலப் பிரதேசம் வரையில் நாடு முழுவதும் சைக்கிள் ஓட்டி தனது 3வது கின்னஸ் உலக சாதனையைப் படைத்து உள்ளார்.
- ❖ இவர் 9 நாட்கள், ஏழு மணி நேரம் மற்றும் 5 நிமிடத்தில் 3800 கி.மீ. தொலைவைக் கடந்தார்.
- ❖ 1971 ஆம் ஆண்டு வங்காள தேச விடுதலைப் போராட்டத்தின் 50 ஆம் ஆண்டின் நினைவிற்கான அனுசரிப்பின் ஒரு பகுதியாக இவர் இந்த முயற்சியை மேற்கொண்டு உள்ளார்.
- ❖ அந்த நிகழ்வின் போது உயிர்த் தியாகம் செய்த இராணுவ வீரர்களைக் கௌரவிக்கும் வகையில் அந்த நிகழ்வு "ஸ்வர்னிம் விஜய் வர்ஷ்" என அனுசரிக்கப்படுகிறது.

## இதரச் செய்திகள்

### மகாத்மா காந்தி நாணயம்

- ❖ இந்திய சுதந்திரப் போராட்டத் தலைவர் மகாத்மா காந்தியின் வாழ்க்கை மற்றும் மரபினைக் கொண்டாடுவதற்காக வேண்டி ஒரு நினைவு நாணயத்தை பிரிட்டன் அரசு வெளியிட்டுள்ளது.



- ❖ இந்தச் சிறப்பு நாணயமானது தங்கம் மற்றும் வெள்ளிகளில் கிடைக்கிறது.
- ❖ இது இந்தியாவின் தேசிய மலரான தாமரையின் படத்தையும், காந்தியின் மிக பிரபலமான மேற்கோள்களில் ஒன்றான "என் வாழ்க்கையே எனது செய்தி" (My life is my message) என்பதையும் கொண்டுள்ளது.

